

स्वतंत्र चेतना, वाराणसी

दिनांक: 30.01.2021

बीरेका में कोरोना योद्धाओं के लिए कोविड टीकाकरण का अभियान निरंतर जारी

चेतना समाचार सेवा

वाराणसी। कोरोना योद्धाओं के लिए कोविड टीकाकरण का अभियान की निरंतरता में आज सुबह १० बजे हेल्थकेयर टीम द्वारा केंद्रीय चिकित्सालय बरेका वाराणसी में टीकाकरण सत्र के दूसरे दिन का आयोजन किया गया। स्वास्थ्य एवं परिवार कल्याण मंत्रालय भारत सरकार के साथ समन्वय में जिला प्राधिकरण द्वारा केंद्रीय चिकित्सालय बरेका को दो टीकाकरण केंद्र आवंटित किए गए हैं जिससे कि रेलवे कर्मचारियों सहित गैर-रेलवे कर्मचारी भी लाभान्वित हो रहे हैं।

टीकाकरण सत्र के दूसरे दिन आज २५ व्यक्तियों को टीका लगाए जिसमें ३ रेलवे के अतिरिक्त २२ नॉन रेलवे स्वास्थ्य कर्मी थे जो कि वाराणसी के इंडियन इंस्टीट्यूट ऑफ सेरेब्रल पाल्सी और दिव्यांग बच्चों के स्वास्थ्य देखभाल कार्यकर्ता थे। अभी तक कुल १९२ व्यक्तियों का टीकाकरण किया जा चुका है।

टीकाकरण का यह क्रम दिनांक २९ जनवरी एवं ४ व ५ फरवरी २०२१ को भी जारी रहेगा। इसके अगले दौर में प्रंट लाइन कर्मचारियों का भी



टीकाकरण किया जाएगा।

आज टीकाकरण के सभी लाभार्थियों को पहले राज्य पुलिस द्वारा दस्तावेजों के पंजीकरण और सत्यापन के लिए कोविन पोर्टल प्रतीक्षालय में बैठाया गया। तत्पश्चात लाभार्थियों को वेंटिंग हॉल से पूर्व-निर्धारित योजना के अनुसार एक-एक करके टीकाकरण के लिए भेजा गया।

टीकाकरण केंद्रों में प्रवेश करने से पहले पंजीकृत लाभार्थियों को सुरक्षा कर्मियों द्वारा फिर से सत्यापित किया गया। उन्हें प्रोटोकॉल के अनुसार टीका लगाया

गया। किसी भी आपात स्थिति में उपचार के लिए प्रत्येक टीकाकरण वाले व्यक्ति को आधे घंटे तक देख-रेख हेतु अस्पताल के वार्ड में रखा गया।

यह कार्यक्रम बरेका के प्रमुख मुख्य चिकित्सा अधिकारी डॉ. सुजीत मल्लिक, अपर मुख्य चिकित्सा अधीक्षक प्रशासन डॉ. देवेश कुमार तथा वाराणसी जनपद के उप मुख्य चिकित्साधिकारी डॉ. पीयूष राय की सभन निगरानी में हुआ। बरेका चिकित्सालय के कर्मियों के सक्रिय योगदान से यह कार्यक्रम सफल रहा।